

نیوز دیلییز



سفارتخانہ ریاستہائے متحدہ امریکہ - اسلام آباد، پاکستان

رابطہ: مارک اسٹرو

ترجمان

فون: ۰۳۰۸۵۵۵۰۵۹

۱۰ اپریل ۲۰۱۲ء

برائے فوری اجراء

۲۰۱۲/۵۰

شرمین عبید چنائے اور ڈاکٹر میریلین وائٹ کی جانب سے تیزاب حملوں کے خاتمے کا مطالبہ

اسلام آباد (۱۰ اپریل ۲۰۱۲ء)۔ پاکستان میں متعین امریکی سفیر کیمرن منٹر کی اہلیہ ڈاکٹر میریلین وائٹ نے آسکر ایوارڈ یافتہ خاتون فلمساز شرمین عبید چنائے کے ہمراہ ہائیر ایجوکیشن کمیشن میں منعقدہ ایک پینل مباحثہ کے دوران خواتین کے خلاف تیزاب حملوں اور دیگر تشدد کے خاتمے پر زور دیا ہے۔ اس مباحثے کا اہتمام امریکی حکومت نے ہائیر ایجوکیشن کمیشن، عورت فاؤنڈیشن اور ایسڈ سرو ایور فاؤنڈیشن کے اشتراک سے کیا اور اس میں مختلف جامعات کے ۱۵۰ سے زائد طلباء و طالبات کے علاوہ پاکستان بھر سے حکام نے شرکت کی۔

ڈاکٹر وائٹ نے تیزاب حملوں کے خلاف قانون سازی کی کوششوں پر پاکستانی منتخب نمائندوں کو خراج تحسین پیش کرتے ہوئے شرمین عبید چنائے سے کہا کہ وہ آگے آئیں اور صنفی بنیادوں پر روراکھے جانے والے تشدد کے خاتمے کیلئے جدوجہد کریں۔ انہوں نے کہا کہ اس تقریب کا بنیادی مقصد جامعات کے طلباء و طالبات میں تیزاب حملوں اور اسی نوعیت کے دیگر جرائم اور انکے ہولناک اثرات کے بارے میں آگہی پیدا کرنا ہے۔ انہوں نے نوجوانوں سے کہا کہ آپ پاکستان کی کل آبادی کا ۶۰ فیصد ہیں اس لئے اس اہم مسئلے پر آپ کی حساسیت نہایت ضروری ہے تاکہ آپ کی مائیں، بہنیں اور بیٹیاں ان لرزہ خیز جرائم کا شکار نہ ہوں۔

ڈاکٹر وائٹ نے مزید کہا کہ امریکی اعانت کی بدولت پاکستانی خواتین کو مہذب معاشرے، اساتذہ اور حکومت کے ذریعے بااختیار بنایا جا رہا ہے۔ عورت فاؤنڈیشن کے زیر انتظام چلنے والے صنفی مساوات کے پروگرام کے ذریعے امریکی ادارہ برائے بین الاقوامی ترقی سماجی بہبود کی تنظیموں کو قوم فراہم کرتا ہے جو صنفی بنیادوں پر روراکھے جانا والے تشدد کے خاتمے کے ساتھ ساتھ خواتین کے حقوق کے فروغ اور معاشی مواقع پیدا کرنے کیلئے بھی کام کرتی ہیں۔ یو ایس ایڈ نے صنفی مساوات کے پروگرام کے تحت اب تک ۷۶ منصوبوں کیلئے ۳۵ لاکھ ڈالر فراہم کئے ہیں۔ ان منصوبوں کے ذریعے ۱۶ لاکھ خواتین کے ووٹوں کے اندراج کو ممکن بنایا جائے گا جس سے وہ اپنا حق رائے دہی استعمال کر سکیں گی، ان کی حکومتی سہولیات تک رسائی، صنفی بنیادوں پر روراکھے جانے والے تشدد کے خاتمے کیلئے قومی حکمت عملی میں اصلاحات کے لئے کوششوں کو مربوط بنانے، ۲۰۰ خواتین وکلاء کیلئے تربیت کا اہتمام کرنے اور سیلاب زدہ علاقوں میں خواتین کو دوبارہ جائیداد کے حقوق فراہم کرنے میں مدد ملے گی۔

اس تقریب میں شرمین عبید چنائے کے علاوہ پروفیسر حامد حسن، جو کہ پیشہ کے اعتبار سے ڈاکٹر اور بینظیر بھٹو انٹرنیشنل اسپتال راولپنڈی کے برن یونٹ کے سربراہ ہیں، ڈاکٹر خدیجہ طاہر جو کہ فزیوتھراپسٹ ہیں اور تیزاب حملوں سے متاثر ہونے والے افراد کا علاج کرتے ہیں، بیرسٹر نوید مظفر خان ایک قانون دان ہیں اور تیزاب حملوں کے شکار افراد کا قانونی دفاع کرتے ہیں اور ایسڈ سرو ایور فاؤنڈیشن اور عورت فاؤنڈیشن کے نمائندوں نے بھی شرکت کی۔